

# Pol da Pilipai Amin do Papia Mandagit

## But piso gen

Pol tap pakbi idap pudanek wasok wasoksi Yurop miktim kin altagit bisapmon, Pol kin Masadonia Provinskon kokup pap Pilipai unudon Gen Bin Tagisi yan tenjenagit (Yabekbi 16.8 40 unudon koki). Don ae kokup kindakon panji egakwan dam tebanon yipgwit. Amin da dam tebanon Rom bo egipgut yan nandan. Dam tebanon egipgut bisapmon amin di da Pilipai panmuwukbi dakon nandan gadat panupbal ak do nandan dakon geni nandagit. Nandanek unun gen do butjik nandagit, mani iyi dam tebanon egipgut unun do butjik dima nandagit. Pol unun Yesu do nandan gadat anek but galaksi nandagit.

Kalip Pol monej ae yo kabi do wadak wadak aban Pilipai amin da anpuluganek monej yopba kiwit. Do Pol da on papiakon but galak gen mandagit. Ae dam tebanon egakwan nandaba kik anek but yokwi nandani yan do nandan gadatni panteban agit.

Pol da Pinjok da but galak do yo madep yomgut unun do yoyisak. Unun egip egip kalugi Yesu Kristokon nan abidawit unun do yoyisak. Yan yoyisak, unun Juda amin dakon gen teban yolek unun kosiron da but galak dakon yo unun dima abidawit. Yesu kalon nanjin nandan gadan iminek abidawit. Pol unun Pilipai amin da Kristo dakon anpak abidan kimagek yoyindet toptopmi do kan kimotni do nandisak. Kristo unun iyi do amin madep yan nandanek iyi dakon galaktok dima yolgit. Unun iyi pinjisi egek Pinjok da pi imgut unun bangin agit. Pol da yan yosok, minjat aminyo Kristo gat gadan kimagek ekwan unun da Pinjok dakon but yawot abidanek kisik kisik ekwan.

On papia manjiki bisapmon Pol Pilipai panmuwukbi do but dasi galaktan yomisak yansi kokdisal.

---

## Pilipai amin da Pol gat gadat gadat awit do Pol but galaksi nandagit (*Kilapmi 1-4*)

**1** <sup>1</sup> a<sup>a</sup>Nak Pol gat ae Timoti gat nit Yesu Kristo dakon pi monjini. Nit papia on Yesu Kristo dakon minjat aminyo morap kisi kokup pap

---

<sup>a</sup> 1.1 Ya 16.12-40

Pilipai ekwan ji do mandamak. Ji gat ae panmuwukbi unun dakon kila amin gat ae pi amini ji do mandamak. <sup>2</sup>Piŋkop Datnin gat ae Amin Tagi Yesu Kristo gat da ji do nandan yawok damiŋek panpuluganbal butji yawori tosak.

### Pol da Piŋkop ya yan iyigit

<sup>3</sup>Ji do nandisat bisap morapmon Piŋkopno ya yan iyisat. <sup>4</sup>Ji do bisit asat bisap morapmon nak kisik kisigon da asat. <sup>5</sup>Nido Gen Bin Tagisi wasaŋek nandawit gildaron da wiŋ abisok ekwamaŋon ji da nak anpuluganba Gen Bin Tagisi unun dakon yan tenjenok pi aman. <sup>6</sup><sup>b</sup>Nak yaŋsi nandisat, Piŋkop da jikon pi tagisi wasagit unun saŋbenek anan kinjakwan Yesu Kristo da tobil apjak bisap madepmon wasip akdisak. <sup>7</sup>Ji unun nak da but kagagwan ekwan, do asi nak but dasi galak taŋ damisat. Piŋkop da nandan yawotni do aŋek nak gat ae ji gat kisi yo tagisi nimiŋ nimiŋ asak. Dam tebanon egisaron, bo waŋga egek Gen Bin Tagisi anjikutnaŋek anteban asaron, nandan yawotni do aŋek panpulugok madepsi asak. <sup>8</sup>Piŋkop da nandisak, Yesu Kristo da amin do but dasi galak taŋ yomyomni unun nak da buron yipgut da taŋakwan nak ji kisi morap dandak do tagisi nandisat.

<sup>9</sup>Nak ji do bisit yan asat: Jikon amin do but dasi galak taŋ yomyom anpak unun sigin madepsi anakwa pap tosak, ae nandak nandakji gat ae nandan kokwinji gat tagisi taŋ damjak. <sup>10</sup><sup>c</sup>Anakwan anpak morap nandan kokwin aŋek anpak tagisi baŋgin pan egipni. Aŋek Kristo da tobil apjak bisapmon ji wagil gwaljigi mini ae diwarisi mini egipni. <sup>11</sup>Ae anpak kilegi dakon bami Yesu Kristokon da abisak unun da jikon tugosak. Anakwan amin da kaŋek Piŋkop man madep imiŋek anjisini.

### Pol dam tebanon egipgut, unun da Gen Bin Tagisi anteban agit

<sup>12</sup>Not kabino, yaŋsi nandani. Dam tebanon nepman unun da Gen Bin Tagisi dakon kosit sopsop dima asak. Unun da Gen Bin Tagisi anjireŋ asak. <sup>13</sup><sup>d</sup>Emat amin morap gapman dakon kila amin madep dakon yut on kila aŋek ekwan gat, ae miŋat aminyo diwari gat da nak Kristo yoldat unun do aŋek dam tebanon nepman yan kili nandawit. <sup>14</sup>Panmuwukbi not morapmi unun da nak dam tebanon egisat yan nandawit, do Amin Tagi da butni panteban aban pasol pasol yipmaŋek Piŋkop gen yan tenjenok do pi tebaisi an.

<sup>15</sup>Asi, Kristo dakon gen yan tenjenok an amin diwari da nak do nandaba yokwi tok aŋek abiŋ nepmanan, nido nak Kristo do yan tenjenok tagisi asat dakon man taŋ namisak. Mani diwari nak da pi asat unun do but galaksi nandanek ununyo kisi da Gen Bin Tagisi yan

<sup>b</sup> 1.6 1Ko 1.8   <sup>c</sup> 1.10 1Tes 5.23   <sup>d</sup> 1.13 Ya 28.30

tenjtenj. <sup>16</sup>Ujun amin nak but dasi galak taj namijek yanj tenjtenjok pi anj, nido Pinjokop da nak Gen Bin Tagisi anjeban abenj do dam tebanon nepgut yanj nandanj namanj. <sup>17</sup>Mani amin diwari man madep timit do pi anjek Kristo dakon gen yanj tenjtenj. Nandak nandakni tagi dima. Nak dam tebanon egapbo jig<sup>i</sup> di gat sanjbenek nam do anjek anj. <sup>18</sup>Butni tagisi tanjakwan yonj bo butni tagi dima tanjakwan yonj nak unjun do nandaba kik dima asat. Yo madep unjun Kristo dakon Gen Bin Tagisi yanj tenjtenj. Nak unjun do but galaksi nandisat, ae don but galak madep sigin nandakenj.

**Pol dima kimagek sigin egek Pilipai amin panpulugok do nandagit**

<sup>19</sup><sup>e</sup>Asi nak but galaksi nandakenj egipbenj. Nido, ji da nak Pinjokop da anpuluganjanwan Telagi Wup Yesu Kristo da yabekgit unjun da nandanj gadatno anjeban asak do bisit anj yanj kili nandagim. Yanj anj do nak nandisat, abisok yo noman taj namanj unjun da nak anpuluganjan tagisi egipdisat. <sup>20</sup>Nak but galaksi nandakenj yanjsi nandisat: Nak mayaktok aripmi dima pakenj. Nikba kimokgenj do yoni kanj, nak teban tanjek naga anjak asat unjun anjak nanjin yolek Kristo anjksikenj. Bo egipbenj do yoni kanj, anjak morap asat unjun da Kristo man madep imjak yanjsi nandisat. <sup>21</sup><sup>f</sup>Nak yanjsi nandisat: Egipbenj bisapmon yo morap abenj unjun da Kristo man madep imdisak. Ae kimokgenj kanj, abisok egip egip asat unjun si yapmanjek yo wukwisi abidokdisat. <sup>22</sup>Nak dima kimagek sigin egipbenj kanj, Kristo dakon pi abo bami tagisi tokdanj. Egipbenj bo kimokgenj? Ni kosit da tagi asak unjun dima nandisat. <sup>23</sup><sup>g</sup>Jigisi nandisat, nido nandak nandak bamori asat. Kinda unjun yanj: Nak kimagek egip egipno yipmanjek kiko Kristo gat egip do nandisat. Unjun da miktimon egip egip yapmanjek wukwisi asak. <sup>24</sup>Mani miktimon egek ji panpulugokenj kanj, unjun da tagisi asak. <sup>25</sup>Asi, Pinjokop da miktimon egipbenj do nandisak unjun nandanj gadanj kimokdot. Miktimon ji gat egek panpuluganjanbo nandanj gadatji teban tanjakwa but galaksi nandani yanjsi nandisat. <sup>26</sup>Do nak don jikon aeno abinj altanj damdisat. Anjanbo ji nak do but galak nandakenj Yesu Kristo anjksisini.

**Pinjokop da Pilipai amin jigiyok kisi pani do nandisak**

<sup>27</sup><sup>h</sup>Yo nianjen di noman taj namni unjun do dima nandani. Yo madep unjun ji disi anjak kilegi anjek Kristo dakon Gen Bin Tagisi guramik kimotni. Yanj anjakwa nak abinj ji dandakenj, bo dubagikon egek genji gin nandakenj kanj yanjsi nandakenj: Ji but kalojon da tebai agek Kristo dakon Gen Bin Tagisi nandanj gadani do amin panjtagap ak do pi anj yanj nandanj dabenj. <sup>28</sup>Ji uwalji do dima pasolni. Uwalji do dima pasolni kanj unjun da

<sup>e</sup> 1.19 2Ko 1.11    <sup>f</sup> 1.21 Gal 2.20    <sup>g</sup> 1.23 2Ko 5.8    <sup>h</sup> 1.27 Ep 4.1; 1Tes 2.12

yaŋ yolisak: Piŋkop da ji yokwikon baŋ pulugaŋ depdisak, mani uwalji si pasildaŋ. <sup>29</sup>iPiŋkop da ji do tagisi nandaŋek Kristo nandaŋ gadaŋ imni do bikbik damgut. Ae uŋun gin dima, Kristo dakon man do jigiyi kisi pani do nandaban tagisi asak. <sup>30</sup>Nak gat ji gat kisi Kristo dakon man do aŋek jigi pamaŋ. Kalip nandaŋakwa jigi pagim da ae sigin pasat dakon geni disi nandaŋ.

### Nin but kalonŋi egek amin do aŋpak tagisi aŋ yomneŋ

**2** <sup>1</sup>Ji Kristo da butji paŋteban aŋakwan bo akgaŋ? Ji but dasi galak taŋ damisak do butji yawori bo tosok? Ji Telagi Wup da egip egipmon but kalon aŋek bo ekwaŋ? Ji not do but dasi galak taŋ yomiŋek bupmi nandaŋ yomaŋ, ma? <sup>2</sup>Yaŋ kaŋ ji nandak nandak kalonji baŋgin paŋ egipni, ae not do but dasi galak taŋ yomiŋek but kalonŋi egipni. Yaŋ ani kaŋ, nak dakon kisik kisik madepsi pap tosak. <sup>3</sup>Ji disi dogin nandaba kik aŋek yo dima ani, bo man madep pak do aŋek yo dima ani. Amin diwari do gawak yomiŋek man madep yomni. <sup>4</sup>Disi dogin dima nandani. Amin diwariyo kisi tagisi egipni do nandani.

### Kristo piŋbi ekwan Piŋkop da aŋenakgit

<sup>5</sup>Ji Yesu Kristo da nandak nandak pagit yaŋ gin pani. <sup>6</sup>Yesu uŋun iyi Piŋkop egipgut, mani Piŋkopmon egip egipni uŋun tebai dima abidagit. <sup>7</sup>Uŋun yipmaŋek oman monji kinda dakon aŋpak yolek amin dagaŋek altagit. <sup>8</sup>Amin da kaŋba aminsi egipgut. Aminsi egek don gawat gawat aŋek Datni dakon galaktok yolek kimakgit. Asi, gen guramigek tilak kindapmon si kimakgit bisapmon mayaktok madepsi pagit. <sup>9</sup>Yo yaŋ agit do Piŋkop da Yesu dakon man madepsi aŋenagek kwensi yipgut. Man madep imgut uŋun man morap diwari yapmaŋ mudaneŋ man wukwisi kinda imgut. <sup>10</sup>Piŋkop da yaŋ agit nido amin morap Kwen Kokupmon ae miktimon ae amin kili kimakbi ae wup miktim kagagwan ekwaŋ uŋun kisi da Yesu dakon man madep do aŋek ŋwakbeŋ aŋ imni yaŋ do agit. <sup>11</sup>ŋWakbeŋ aŋ imiŋek amin kisisi da yaŋ yokdaŋ, “Yesu Kristo uŋun Amin Tagi.” Yaŋ yaŋakwa Piŋkop Dat da man madep pasak.

### Nin miŋat aminyo da binapmon teŋteŋini toŋ da ekwamaŋ

<sup>12</sup>Not kabinosi, kalip nak ji gat egapbo geno nandaŋek guramikgwit. Abisok nak ji gat dima ekwamaŋ, mani yaŋ dayisat, ji nak da abisok gen on mandaŋ damisat uŋun guramik kimotni. Piŋkop da ji yokwikon baŋ timikgit, do pasal nimnimikyo aŋek pi madepsi aŋek Piŋkop da ji do but

i 1.29 Ya 16.19-40 j 2.3 Gal 5.26 k 2.4 1Ko 10.24 l 2.6 Jn 1.1-2; 17.5 m 2.7 Jn 1.14; 2Ko 8.9 n 2.8 Ibr 5.8; 12.2 o 2.9 Ya 2.33; Ep 1.20-21; Ibr 1.3-4 p 2.10 Ro 14.11 q 2.11 Ro 10.9

galak do wup dakon yo tagisi timitni do manjigiti unun timitni. <sup>13</sup>Yaŋsi ani, nido Piŋkop da iyi jikon pi asak. Unun da geni guramitni do ji dakon but pan>tagap asak, ae galaktokni yolni do tapmim damisak.

<sup>14</sup>Yo morap anikon, nandaba yokwi tok aŋek gen emaron da dima ani. <sup>15</sup>Yaŋ ani kaŋ, miŋat amin morap da dandaba gulusunji mini ae yokwisi mini da egipni. Miktimon yokwi pakpak amin unun da binapmon egek Piŋkop dakon monjini gwaljigi mini egipni, ae gik da yaŋ tagisi ten>tenjoni. <sup>16</sup>Miŋat aminyo pan>pulugan>ek egip egip bamisi egipni do Piŋkop dakon Gen Bin Tagisi yoyini. Yaŋ ani kaŋ, don Kristo da tobil miktimon apjak bisapmon nak but galaksi nandakdisat. Nido pi madepsi jikon agim unun pi isali dima asak.

<sup>17</sup>Nandan> gadatji unun paret yombem kinda naŋ Piŋkop do iman>. Ae naga jigi pasat unun da Piŋkop do paret aŋek wain tagalgaŋ unun yombem asak. Yaŋ do aŋek but galaksi nandisat. <sup>18</sup>Do jiyo kisi nak gat but galak nandan>ek egipneŋ.

#### Pol da Timoti Pilipai yabekban kisak do yagit

<sup>19</sup>Amin Tagi Yesu da kosit aban pisosak kaŋ, kili unun>jok Timoti yabekgo jikon opdisak. Don ae tobil apjak bisapmon ji nian> ekwan> dakon gen bin nandan>ek unun gen da kisik kisik namjak. <sup>20</sup>Timoti yombem amin di nak gat dima ekwamaŋ. Unun ji nian> ekwan> ae ji pan>pulugok do nandak nandak madepsi asak. <sup>21</sup>Amin diwari iyi dogin nandan>. Yesu Kristo dakon yo do dima nandan>. <sup>22</sup>Mani ji Timoti unun amin kilegisi unun pakyaŋsi nandan> iman>. Monji da dat pan>pulugon> unun da tilak Timoti da nak an>pulugan>ban Gen Bin Tagisi yaŋ ten>tenjomak. <sup>23</sup>Mibiltok yo noman taŋ namdan> unun pindagek don Timoti tepmisi yabekgo opjak. <sup>24</sup>Ae Amin Tagi da an>pulugan>ban nakyo kisi don>jok obiŋ dandaken> yaŋsi nandisat.

#### Pol da Epaprodaitas yabekban Pilipai kisak do yagit

<sup>25</sup>Mani abisok Epaprodaitas naŋ yabekgo jikon tobil opjak do nandisat. Unun notno ae pi isalno. Nit Amin Tagi dakon emat amin ekwamak. Ji da yabekba nagon obiŋ nak an>pulugagit. <sup>26</sup>Epaprodaitas ji dandak do tepmisi nandisak, ae but yokwi yo kisi asak, nido sot madepsi da abidagit dakon geni ji kili nandan>ek bupmi madepsi nandawit, mibili> yaŋ do bupmi nandisak. <sup>27</sup>Unun bamisi. Sot obisi aŋek palisi kimakgit, mani Piŋkop da bupmi nandan> imiŋek an>mili> agit. Ae nakyo kisi bupmi nandan> namgut. Nido kimakgit tam nak but yokwi madepsi nandakom. <sup>28</sup>Do jikon yi>bo opjak do tagisi nandisat, nido ji unun aesi kaŋek

<sup>r</sup> 2.15-16 Dan 12.3; Pil 1.10; 1Tes 2.19    <sup>s</sup> 2.18 Pil 3.1; 4.4    <sup>t</sup> 2.21 2Ti 4.10

<sup>u</sup> 2.25 Pil 4.18

but galaksi nandanek egipdan, ae nak dakon but kisi yawori tokdisak. <sup>29</sup>Jikon abij altosak bisapmon kisik kisik anek Amin Tagi da manon da abidoni. Asi, unuden amin do man madep yomni. <sup>30</sup>Nido unun Kristo dakon pi anek palisi kimakgit. Ji nak anpulugok do nandawit, mani Epaprodaitas da ji da tamokon obij nak anpuluganek pali kimakgit.

**Amin kinda Kristo nandan gadan imisak unun amin kilegisi**

**3** <sup>1</sup>Not kabino, wasip do yan dayisat, ji Amin Tagi dakon minat amin kabini do kisik kisik ani. Kalip papia diwari ji do mandan dangum unudej ae mandak do dima kurak tosot, nido gen unun da ji panpulugokdisak. Gen unun yan:

<sup>2</sup>Amin diwari yan yon, gak Pinkop da amin kilegi yan gayisak do nandisal kan, giptim mandak dakon anpak yolek abi. Yan yon amin jon pinan yokwi yombem. Nandak nandakni yokwi ae anpakni yokwi, do unuden amin do kan kimotni. <sup>3</sup>Nido nin dagan Pinkop dakon amin kabi bamisi ekwama. Nin Pinkop dakon Wup da tapmimon Pinkop gawak imaman, ae Yesu Kristo da nin do yo madepsi agit unun do nandanek man madep imaman, do Pinkop da nin dogin nandaban kilek tosok. Nin da pi kinda ano Pinkop da nandaban nin amin kilegisi aman unun dakon kosit kinda dimasi tosok yanji nandaman.

<sup>4</sup>Nak naga kalip Pinkop da inamon amin kilegisi egipben do amin diwari yapmanek pi madepsi agim. Do man madep pak do nandisat kan tagi pakej. <sup>5</sup>Nido, mej da analanban gildat 8 yan mudanakwan mukwa sogok amin da giptimno mandawit. Nak Israel amin kinda, Benjamin da kabikon nani. Nak Ibru aminsi kinda, nak Ibru amin dakon yawi diwatsi. Nak Parisi kabikon nani kinda, nak gen teban morap guramik kimokdot. <sup>6</sup>Nak Pinkop dakon pi madepsi anek minat aminyo Kristo nandan gadan imgwit obisi panupbal agim. Ae Juda amin dakon gen teban yolapbo gulusunno kinda dima kawit.

<sup>7</sup>Kalip unun yo morap anapbo mano ton ae unun da anpuluganban Pinkop da nandaban kilek tosok yan nandagim, mani abisok koko yo isali asak. Abisok nak Kristo dogin nandisat. <sup>8</sup>Asi, yo morap ak do nandagim bo ae yolapbo Pinkop da kanban kilek tosok yan nandagim, unun wagil yo isalisi. Nido, Amin Tagino Yesu Kristo nandan imisat unun do nandako yo bamisi asak. Do nak anpulugok do yo agit, nak unun do nandanek Kristo dakon anpak abidagim. Ae nandak nandaknokon da kalip yo diwari yolek agim unun yo isalisi yan nandisat. Yesu Kristo nanjin tebai abidanek <sup>9</sup>aiyikonsi egipben do nandisat. Nak gen teban tagisi guramikdat do Pinkop da inamon nak amin kilegisi yan dakon nandak

v 3.3 Ro 2.29   w 3.4 Ya 22.3   x 3.5 Lk 1.59; Ya 23.6; 2Ko 11.22   y 3.6 Ya 8.3  
z 3.7 Mt 13.44-46   a 3.9 Ro 3.21-22

nandak dimasi pasat. Nak Kristo nandan gadan imisat, anapbo Piŋkop da amin kilegi yan nayisak. <sup>10</sup> <sup>b</sup>Kristo pakyanŋi nandan im do nandisat. Uŋun kimagek aeni pidagit, do tapmimni nagon tosak do nandisat. Ae tepmi pagit uŋudeŋ gin pakeŋ do nandisat. Ae kimot do aŋek nandak nandak pagit uŋudeŋ gin pakeŋ do nandisat. <sup>11</sup> Nido, Piŋkop da nakyo kisi kimoron nan aban pidokerŋ do nandisat.

**Pol si teban tajeŋ timtim yanek tilagonsi kisak**

<sup>12</sup> <sup>c</sup>Nak Kristo dakon anpak uŋun kili abidajeŋ aripnosi anapbo Piŋkop da gulusuŋno kinda dima kosok yan dima nandisat. Mani Yesu Kristo pakyanŋi nandan imim anpak uŋun nan yoldat. Nido, nak iyi do manjigit bisapmon anpak uŋuden aberŋ do manjigit. <sup>13</sup> Not kabino, nak Kristo pakyanŋi nandan imim anpak uŋun kili abidagim yan dima nandisat. Mani napbi gwapbo kindakon agisat yan nandisat. Yo kalip agim uŋun do nandak nandak dima asat, nak yo morap don noman tokdan uŋun do nandak nandak ban asat. <sup>14</sup> <sup>d</sup>Nak tapmimno kisi paregek timtim yanek tilagon kiŋ altaŋek tomnino uŋun abidokerŋ do pini asat. Tomni uŋun yan: Nak Yesu Kristo pakyanŋi nandan imiŋek Piŋkop dakon yan ilit yolek Kwen Kokupmon wiŋikerŋ.

<sup>15</sup> <sup>e</sup>Piŋkop dakon yo do nandak nandakji amin bami dakon tilak yombem kaŋ, nandak nandakji nak dakon gat arip. Ae jikon da diwari nandak nandakni ŋwakŋwari taŋ yomaŋ kaŋ, Piŋkop da nandak nandak uŋun paŋmilip anakwan galaktokni yolni. <sup>16</sup> Yo madepsi uŋun yan: Piŋkop da ni anpak yolneŋ do kili niyigit uŋun tebaisi timiŋek yolneŋ.

<sup>17</sup> <sup>f</sup>Not kabino, ji nak dakon anpak ban yolek ani. Nin ji gat egipgumaŋ bisapmon anpak tagisi anapno amin diwari da pindagek yolgwit. Ji uŋun miŋat aminyo banŋi pindak kimagek anpakni uŋun si yolni. <sup>18</sup> Nido, miŋat aminyo morapmi da Kristo dakon tilak kindap do uwal aŋek anpak yokwisi aŋ. Bisap morapmi miŋat aminyo uŋuden do kili dayigim, ae abisok dabil pakbino si maŋakwa anpak yokwi aŋ uŋun do aeno dayisat. <sup>19</sup> <sup>g</sup>Giptim dakon galaktok da piŋkopni asak. Ae anpak diwari amin da mayaktok pakpaŋi uŋun ban aŋek iyi do nandaba tagisi asak. Uŋuden amin miŋtim dakon yo morap dogin nandan, do Piŋkop da paŋupbal aban Tipdomon piŋikdan. <sup>20</sup> <sup>h</sup>Mani nin Kwen Kokup dakon miŋat aminyo ekwamaŋ. Nin Amin Tagi Yesu Kristo yokwikon ban timit timit aminin da Kwen Kokupmon da pisak uŋun do nandan teban tajeŋ jomjom amaŋ. <sup>21</sup> <sup>i</sup>Uŋun da iyi dakon tapmimon da yo morap kila asak, ae on miŋtim dakon giptimnin kulabik aban iyi dakon giptim yombem wagil tagisi akdisak.

<sup>b</sup> 3.10 Ro 6.3-5; 8.17    <sup>c</sup> 3.12 1Ti 6.12,19    <sup>d</sup> 3.14 1Ko 9.24    <sup>e</sup> 3.15 1Ko 2.6    <sup>f</sup> 3.17 1Ko 4.16  
<sup>g</sup> 3.19 Ro 16.18    <sup>h</sup> 3.20 Ep 2.6,19    <sup>i</sup> 3.21 1Ko 15.28,42-53

**Nin but kalon anek, kisik kisik anek, nandak  
nandak kilegi timigek egipneŋ**

**4** <sup>1</sup>Not kabino, nak ji do but dasi galak taŋ damiŋek ji abiŋ dandak do tagisi nandisat. Anek but galak madepsi nandisat, nido ji Kristo nandaŋ gadaŋ imgwit. Pi madep agim dakon tomnino unun ji mani. Notnoni, ji gen abisok dayisat unun da aripmon tebaisi atni.

<sup>2</sup>Yuodia gat ae Sintiki gat yaŋsi dayisat, jil Amin Tagi nandaŋ gadaŋ imamal do jil pidok pidok yipmaŋek but kalon anjil. <sup>3</sup><sup>k</sup>Ae pi isalno tagisi, gak miŋat bamot unun paŋpulugaŋbi but kalon anjil do gayisat. Nido nak gadaŋ nabal Gen Bin Tagisi yaŋ tentenok do pi madepsi agimaŋ. Ae Klemen gat ae nak dakon pi isalno diwari gat kisi da pi agimaŋ. Unun amin kabi dakon mani unun egip egip teban papiakon taŋ yomaŋ.

<sup>4</sup>Bisapmi bisapmi Amin Tagikon gadaŋek kisik kisik ani. Aeno dayisat, kisik kisik anek egipni.

<sup>5</sup>Aŋpak yaworisi anek egakwa amin kisi da aŋpakji tagisi pindatni. Nandani, Amin Tagi kilisok unun apdisak. <sup>6</sup><sup>m</sup>Ji yo kinda do nandaba kik dimasi ani. Bisapmi bisapmi jigisi do nandaŋek Piŋkop iyini. Bisit iyineŋ, ya yaŋ iyineŋ, paŋpulugosak do iyini. <sup>7</sup><sup>n</sup>Yaŋ ani kaŋ, Piŋkop dakon but yawotni jikon tosak. Unun but yawot amin nin da mibili aripmi dima nandaŋ piŋoneŋ. But yawotni da butji ae nandak nandakji paŋkutnaŋban Yesu Kristokon gadaŋek tagisi egipni.

<sup>8</sup>Not kabino, nak mibi gen kinda gat dayisat, unun yaŋ. Bisapmi bisapmi ji unun dogin nandani: aŋpak bamisi, ae tagisi ae kilegisi, ae aŋpak wagil jimjimi minisi, ae yo gwaljigi minisi, ae yo tagisi morap, ae aŋpak nomanisi, ae aŋpak tagisi morap amin da aba pindatneŋ do tagisi nandamaŋ, ji yo unuden dogin nandaŋek egipni. <sup>9</sup><sup>o</sup>Nak aŋpak morap ani do dayiŋ dekgo nandawit, ae aŋpak morap abo nandawit, unun aŋpak morap ji bisapmi bisapmi aŋ kimotni. Aŋakwa Piŋkop but yawot ami da ji gat egipjak.

**Pol da Pilipai amin da but galak do yo yopmaŋ  
imgwit unun do but galak nandagit**

<sup>10</sup>Ji da nak aŋpulugok do yo ayiŋ unun do tagisi nandaŋek Amin Tagi aŋkisisat. Asi, ji kalip nak do nandawit, mani nak aŋpulugoni dakon kosit kinda dima taŋ damgut. <sup>11</sup>Nak da yo do wadaŋek gen on dima dayisat. Nak nandak nandak yaŋ naŋ kili nandako pisagit: Nak yo kabino morapmi bo morapmi dima, unun do nandaba kik dima asat, kisi tagi gin yaŋ nandisat. <sup>12</sup>Bupmi aminsi egipbeŋ bo ae yo kabino morapmi paŋek

---

j 4.1 1Tes 2.19-20   k 4.3 Lk 10.20   l 4.5 Ibr 10.25; Jem 5.8-9   m 4.6 Mt 6.25-34; Kol 4.2  
n 4.7 Ais 26.3; Jn 14.27; Kol 3.15   o 4.9 Ro 16.20



egipben, unun kisi tagigin. Jap do anjek egisat, bo butno tugon unun yo isali. <sup>13</sup> Nido, Kristo da tapmim naminakwan yo morap tagi aben.

<sup>14</sup> Asi, ji da nak anpulugok do yo yopba opni do dima nandagim. Mani, ji anpak tagisi anjek nagon gadarba jigi kalonji pajek nak do yo yopba apgwit. <sup>15</sup> Nak kalip Masadonia miktimon agek Gen Bin Tagisi dayiko ji nandañ gadanjek panmuwukbi kaluksi awit. Pilipai miñat aminyo disi nandañ, Masadonia miktim yipmanj dekgim bisapmon panmuwukbi miñat aminyo kokup ñwakñwarikon nani di da moneñ di nak anpulugok do dima yopmanj namgwit. Ji dagin nak do yanj awit. <sup>16</sup> Kokup pap Tesalonaika egapbo ji da moneñ ae yo di nak anpulugok do bisap morapmi yopmanj namgwit. <sup>17</sup> Yanj yanapbo but galak do ji da ae anpulugoni do yosok yanj di nandabam. Dima. Ji anpak tagisi sigin anjakwa Piñkop da unun do tagisi nandisak do nandisat. <sup>18</sup> Ji da yo morap Epaprodaitas da kisiron da yopba apgwit unun kili timikgim. Abisok yono tugok tugogisi. Unun but galak dakon yo yopmanj namgwit unun paret kibanj tagisi yombem nanj ji da Piñkop do imgwit. Piñkop da paret unuden do galagisi nandisak. <sup>19</sup> Ae Piñkop da yo morap nido wadak wadak an unun aripjikon damjak, nido Piñkop dakon yo tagisi morap unun Yesu Kristokon tonj, do asi damdisak.

<sup>20</sup> Piñkop Datnin mani dagok dagogi mini anjisinj kimotneñ. Unun asi.

#### **Pol da Pilipai amin do gildat tagi yanj yoyigit**

<sup>21</sup> Yesu Kristo dakon miñat amin morap do gildat tagi yanj yoyini. Panmuwukbi notnin nak gat idon ekwamanj unun kisi da ji do gildat tagi yanj dayanj. <sup>22</sup> Ae Piñkop dakon miñat amin morap da gildat tagi yanj dayanj. Diwari kila amin madep Sisa da yut papmon pi anj, unun da nak da gildat tagi yanj dayikenj do gwayan gwayan tebai nayanj.

<sup>23</sup> Amin Tagi Yesu Kristo dakon nandañ yawotni ji da wupmon tosak.